



ဘာသာပြန် စာရေးဆရာ - အပြုံးလေး

ဆင်းပါရလို့

(ချင်းချန်)

((Chapter 111 - 130))

စာစဉ် - ၈

အခန်း (၁၁၁)

"ဟမ့် ငါပြောသားပဲ အဲကလေး ပေါက်တတ်ကရ ရေးထားတာပါဆို"

ရန်ကျန်း ထိတ်လန့်သွားပုံကိုကြည့်ပြီး သခင်ချန်းမူက သရော်လိုက်သည်။

ရန်ကျန်းက ဘာလို့ အဲလောက် အဖြေကို ကြည့်ချင်နေလဲမသိဘူး...အဲကလေး ပေါက်ကရ ရေးသွားတာတွေကိုကြည့်မယ်အစား တရေးတမော အိပ်တာကမှကောင်းဦးမယ်။ သူ့အဖြေလွှာက အမှိုက်ပုံးနဲ့ပဲတန်မှာ..

"မဟုတ်ဘူး အစ်ကိုချန်း လာကြည့်ဦး"

အံ့ဩမှုကြောင့် ရန်ကျန်း၏ နှုတ်ခမ်းများကတုန်ယင်နေကြပြီး ပြောစရာ စကားပျောက်ရှနေခဲ့သည်။

"ဘာဖြစ်လို့လဲ"

ချန်းမူက စိတ်မဝင်စားသော်လည်း ရန်ကျန်း၏ အမူအရာကြောင့် အနည်းငယ် သိချင်သွားမိသည်။ရန်ကျန်းမှာ အမြဲလိုလို တည်ငြိမ်သောသူ ဖြစ်သည်။

သို့သော် ယခုသုညရမည့်အဖြေလွှာကို ကြည့်ကာ ရန်ကျန်းကအလွန်စိတ် လှုပ်ရှားနေပုံရလေသည်။

ချန်းမူက စာရွက်ကို တစ်ချက်လှမ်းကြည့်လိုက်ပြီး သရော်ဟန်ပြင်လိုက်စဉ် မှာပင် ကြက်သေသေ သွားလေသည်။

အဖြေများက မှန်ကန်နေခဲ့သည်။

အလုံးစုံမှန်ကန်နေခဲ့သည်။

မဖြစ်နိုင်ဘူး။

ချန်းမူ၏မျက်လုံးများက နောက်ထပ်မေးခွန်းများကိုကြည့်လိုက်သည်။
မှန်ကန်နေဆဲပင်။

နောက်တစ်ခု....

မေးခွန်း ခုနှစ်ခု ရှစ်ခု မျှကို ဖတ်ကြည့်ပြီး အားလုံးက မှန်ကန်နေလေသည်။
"ဒါက ဘယ်လိုဖြစ်နိုင်မှာလဲ"

ချန်းမူမှာ လုံးဝအံ့အားသင့်သွားရသည်။

ထိုကောင်လေးမှာ အသက် ၁၅ ၁၆ ခန့်သာရှိသေးပုံရသော်လည်း ဆေး
ပညာတွင် ပင်ကိုယ်ပါရမီက ကြီးမားလွန်းပုံရသည်။မေးခွန်းတစ်ခုချင်းစီ၏
အဖြေများက တိကျပြီး အမှားတစ်ခုပင် ရှာလို့မတွေ့ချေ။

"သူ ခိုးချထားတာပဲနေမှာ"

အတွေးတစ်ချက်က ချက်ချင်းပေါ်လာသော်လည်း ချက်ချင်း ငြင်းငယ်ခံ
လိုက်ရသည်။

အကယ်၍ ချင်းချန်သာ ခိုးချခဲ့ပါလျှင် သူနှင့် ရန်ကျန်း၏ အကြည့်အောက်
တွင် မတွေ့နိုင်စရာအကြောင်းမရှိပေ။

ဒီကောင်လေးက ဆေးဝါးသန့်စင်ရေးမှာ ပါရမီရှင်တစ်ယောက်လား။

ချန်းမူက ချက်ချင်း ရှုပ်ထွေးသွားရသည်။

ချင်းချန်အား သူပြောဆိုခဲ့သော အကြောင်းအရာများကို စဉ်းစားမိ
သောအခါ မျက်နှာက ချက်ချင်း ခက်ထန်မည်းမှောင်သွားလေသည်။

အဖြေလွှာများကို တစ်ခုပြီးတစ်ခု စစ်ဆေးပြီးနောက် အပုဒ်ငါးဆယ်လုံးကို
စစ်ဆေးပြီးစီးသွားသည်။

အပုဒ်ငါးဆယ်လုံးက မှန်ကန်နေခဲ့သည်။

ချန်းမူနှင့် ရန်ကျန်းက တစ်ယောက်ကို တစ်ယောက်ကြည့်ပြီး ကြောင်အမ်း
နေကြသည်။

အခြေခံမေးခွန်းငါးဆယ်က ဆေးဝါးသန့်စင်ရေးပညာရပ်အား ရှုထောင့်မျိုး စုံမှ မေးမြန်းထားခြင်းဖြစ်ပြီး အလွန်ရှုပ်ထွေးသည်။

အကယ်၍ ကံကောင်းခြင်းဟု ဆိုလျှင်တောင် အလုံးစုံတော့မမှန်နိုင်ပေ။

ဆယ့်ငါးဆယ့်ခြောက်အရွယ်ကောင်လေးက မေးခွန်း အားလုံးမှန်မှန်ကန် ကန်ဖြေဆိုသွားခဲ့သည်။

"နောက်ဆုံးက သခင်လီကွမ်ရဲ့ ဉာဏ်စမ်းမေးခွန်းပဲ။ အဲ့ကောင်လေး ဘယ်လိုဖြေသွားလဲ မသိဘူး"

ဉာဏ်စမ်းမေးခွန်းအကြောင်း တွေးမိသောအခါ ချန်းမူ စိတ်လှုပ်ရှားသွား မိသည်။

အခြေခံမေးခွန်းငါးဆယ်က အခြေခံအသိပညာ များသာဖြစ်သည်။ ကျက် မှတ်ထားပါက လယ်သမားတစ်ယောက်ကလည်း ဖြေနိုင်သည်။

သို့သော် ဉာဏ်စမ်းမေးခွန်းက ထိုသို့မဟုတ်ပေ။ ၎င်းက ဆေးပညာနှင့် ပတ်သက်သော ဉာဏ်ရည်ဉာဏ်သွေးကို စစ်ဆေးခြင်းဖြစ်သည်။

အထူးသဖြင့် သခင်လီကွမ်မေးသော မေးခွန်းများမှာ ဆေးဝါးသန့်စင်ရေး ပညာရှင်များ၏ ရှုထောင့်မှ ခွဲခြမ်းစိတ်ဖြာ၍ မေးထားခြင်းဖြစ်သည်။ လှည့်ကွက်များ အပြည့်ဖြစ်ပြီး လုံလောက်သော ဆေးပညာ အတွေ့အကြုံမ ရှိပါက တစ်လုံးမှ ဖြေနိုင်မည်မဟုတ်ပေ။

ထို့ကြောင့် သခင်လီကွမ်မေးခွန်းထုတ်သော အခါတိုင်း အောင်မြင်သော ရာခိုင်နှုန်းက နည်းပါးသည်။ အကြောင်းရင်းမှာ ဉာဏ်စမ်းမေးခွန်း၏ခက်ခဲ မှုကြောင့်ဖြစ်သည်။

ပထမမေးခွန်းက ဝိညာဉ်ရစ်မှုပင်အကြောင်းမေးခွန်းဖြစ်သည်။

ချင်းချန်က ဖြေဆိုထားသည်မှာ "နှစ်တစ်ရာဝိညာဉ်ရစ်မှုပင်သည် အဆင့်၃ နတ်ဆိုးသားရဲများနှင့် ယှဉ်တွဲနေတတ်သည်။ ၎င်း၏ ရနံ့က မီတာငါးဆယ်

အထိသာ ပျံ့နှံ့နိုင်ပြီး ဆေးဝါးသန့်စင်သူက မိတာတစ်ရာအတွင်းမှ အနံ့ရခြင်းသည် ဟွမ်လောက်သားရဲ၏ ထင်ယောင်ထင်မှားလှည့်စားမှုကြောင့်သာဖြစ်သည်။ ၎င်းမှာ အလွန်အန္တရာယ်များလှပြီး ရန်ဖြူခွင်းဆေးပြားကို ချက်ချင်းသုံးကာ သားရဲ၏ လှည့်ကွက်ထဲမှ ရုန်းထွက်ရမည်ဖြစ်သည်။ ထို့နောက် အန္တရာယ်များသော ပတ်ဝန်းကျင်မှ အလျင်အမြန် ဆုတ်ခွာသွားရမည်။"

"ဒါက ဒါကအတိအကျကိုမှန်ကန်တာပဲ"

ချန်းမူက ဆွံ့အသွားသည်။

ဤမေးခွန်းမှာ လှည့်စားမှုအပြည့်ဖြစ်သည်။

သတိမမူပါက သဲလွန်စ များကို ရှာတွေ့မည်မဟုတ်ပေ။

ချင်းချန်ဖြေထားသော အဖြေများက သခင်လီကွမ်ပေးထားသော အဖြေစံနှုန်းများနှင့် ကွက်တိဖြစ်နေသည်။

"မဟုတ်ဘူး၊ဒီမှာ ကျန်သေးတယ် အဖြေက"

ရန်ကျန်းက ရုတ်တရက် တီးတိုးပြောလိုက်ပြီး ဆက်ဖတ်လိုက်သည်။

"အန္တရာယ်ရှိသော နယ်မြေမှ ဆုတ်ခွာပြီးလျှင် ခရမ်းရောင်အစင်းသုံးစင်းပါသော မရဏပန်းပင်ကိုရှာပါ။ မရဏပန်းအား ပါးစပ်ထဲ၌ ငုံထားပြီး ဟွမ်လောက်သားရဲ၏ လှည့်စားမှုကို ကာကွယ်၍စက္ကန့်၂၀ အတွင်း ဝိညာဉ်ရစ်မူးပင်အား ခူးယူနိုင်ပါသည်။ ထို့နောက် တစ်ချက်တည်း ဖြင့် ဘေးကင်းစွာ ဆုတ်ခွာနိုင်ပါသည်။"

" ဒီအဖြေက "

ချန်းမူနှင့် ရန်ကျန်းက ထိတ်လန့်သွားသည်။

၎င်းအဖြေက သခင်လီကွမ်ပေးထားသော အဖြေထဲတွင် မပါချေ။

"ခရမ်းရောင်အစင်းသုံးစင်းပါသော မရဏပန်းပင် အဲ့အပင်က အသေးစား

လှည့်စားမှုလေးတွေ၊ ထင်ယောင်ထင်မှားဖြစ်စေမှုတွေကို ပယ်ဖျက်ပေး
တယ်။ ဝိညာဉ်ရစ်မှုပင်ကြီးထွားဖို့ လိုအပ်တဲ့ ပတ်ဝန်းကျင်နဲ့ သဟဇာတ
ဖြစ်ပြီး တူညီတဲ့သဘောတွေရှိတယ်။ တစ်ခါတစ်လေ နီးနီးကပ်ကပ်ပေါက်
တတ်တယ်။ မရဏပန်းပင်က ထင်ယောင်ထင်မှားဖြစ်တာကို ပယ်ဖျက်ပေး
တယ်ဆိုပေမယ့် မှော်ဆေးပြားလောက် တော့မကောင်းဘူး။ အဆင့်၃
နတ်ဆိုးသားရဲတွေရဲ့ ညှို့ဓာတ်က အရမ်းပြင်းထန်တယ်။ ဝိညာဉ်ရစ်မှုပင်ရှိ
တဲ့နေရာကို မရဏပန်းပင်ငုံပြီး ပြန်သွားတာက ကိုယ့်သေတွင်းကိုယ်တူး
တာပဲ။"

"သနားစရာပဲ"

"အဖြေက မှန်ပြီးသားကို ထပ်ရေးထားတာက မှားနေတယ်"

ချန်းမူနှင့် ရန်ကျန်းက ခေါင်းခါလိုက်သည်။

ချင်းချန်၏ အဖြေမှာ ပထမတစ်ဝက်က မှန်သော်လည်း နောက်တစ်ဝက်က
မှားနေလေသည်။

ရန်ကျန်းက အမှားခြစ် ခြစ်လိုက်သည်။

ချန်းမူက သက်ပြင်းချလိုက်ပြီး မျက်နှာထက်မှ စိုးရိမ်ကြောင့်ကြနေမှုများက
ရုတ်ခြည်း ပျောက်ကွယ်သွားသည်။

ကောင်လေး မင်းကငယ်ပါသေးတယ်။ အတွေ့အကြုံမပြည့်ဝသေးဘူး။

ထို့နောက် မျက်လုံးများက နောက်မေးခွန်းသို့ ရောက်သွားသည်။

"ဘေးကင်းရာသို့ ချက်ချင်းရွှေ့ပြောင်းသွားပြီး ပင့်ကူဘုရင်မြက်ကို ရှာဖွေ
ပါ။ ထို့နောက် ကြိတ်ချေလိုက်ပြီး လက်နက်ပေါ်မှ အဆိပ်ပြင်းပင့်ကူဖြူ၏
သွေးနှင့် ရောပြီး ဒဏ်ရာပေါ်တွင် အုံထားရမည်ဖြစ်သည်။ အကယ်၍
အဆိပ်ပြင်းပင့်ကူဖြူ၏ သွေးမရှိပါက သွေးမီးတောက်ပင်၏ အရွက်နုလေး
များကို အသုံးပြုနိုင်ပြီး ဒဏ်ရာပေါ်တွင် အုံထားနိုင်ပါသည်။ ဤသို့ပြုလုပ်

ပြီးနောက် အဆိပ်ပြင်းပင့်ကူဖြူကို ရှာဖွေပြီး သတ်ပစ်ပါ ထို့နောက် ပင့်ကူဖြူ၏ အဆိပ်ဆူးကို ဖယ်ရှားပြီး ထုချေမျိုချရမည်ဖြစ်သည်။"

ချင်းချန်၏ အဖြေကိုမြင်သောအခါ ချန်းမူနှင့် ရန်ကျန်းက ခေါင်းခါလိုက်ကြသည်။

ချန်းမူက ရယ်မောလိုက်ပြီး "ဟားဟား ဒီကလေးထပ်မှားပြန်ပြီ။ အဖြေမှန်က အဆိပ်မပြန့်အောင် သွေးကြောသုံးခုကိုအရင်ပိတ်ပြီး ပင့်ကူဘုရင်မြက်ကို ရှာရမယ်။ ပင့်ကူဖြူရှိတဲ့နေရာမှာ ပင့်ကူဘုရင်မြက်ကို အလွယ်တကူရှာလို့ရတယ်။ မြက်ကို မျိုချပြီးရင် အဆိပ်ပြန့်တဲ့နှုန်းက ၉၀% လျော့သွားတယ်။ ပြီးမှ အနီးဆုံးမြို့ကိုသွားပြီး ကုသရမယ်။ ဒီကလေးက ပင့်ကူဘုရင်မြက်ကိုတော့သိပေမယ့် အဖြေက မှားနေတယ်ကွ"

"သနားလိုက်တာ"

ရန်ကျန်းနှင့် ချန်းမူက တတိယမေးခွန်းကို ဆက်ကြည့်လိုက်ကြသည်။

ဉာဏ်စမ်း မေးခွန်းက စုစုပေါင်း ဆယ်ခုရှိပြီး ချင်းချန်၏ အဖြေများက အဖြေမှန်နှင့် အနည်းငယ်ကွဲပြားနေခဲ့သည်။

တစ်ခဏအတွင်း စစ်ဆေးလို့ပြီးသွားပြီး...

"အမှတ် ၇၀"

ပထမအကျော့၏ ရေးဖြေစာမေးပွဲ အောင်မှတ်က ၉၀ ဖြစ်သည်။

ရမှတ်ကိုတွက်ချက်လိုက်ပြီး သောအခါ ချန်းမူကစိတ်သက်သာရာရသွားဟန်ဖြင့် သက်ပြင်းချ လိုက်သည်။

သူသည် ချင်းချန်မှာ ဆေးဝါးသန့်စင်ရေးပါရမီရှင်တစ်ယောက်ဖြစ်နေမည်ကို အလွန်ကြောက်ရွံ့နေခဲ့ခြင်းဖြစ်သည်။ ထိုအခါ သူ့အနေဖြင့် ရှက်ရွံ့မဆုံးဖြစ်နေတော့မည်ပင်။

ယခု ချင်းချန်သည် အခြေခံအသိပညာများကို အလွတ်ကျက်မှတ်ဖြေဆိုခဲ့

ခြင်းဖြစ်ဟန်တူကာ ခက်ခဲသောဉာဏ်စမ်းမေးခွန်းများအား မဖြေနိုင်ခဲ့ပေ။
ဤကဲ့သို့ လူမျိုးများမှာ အလွတ်ကျက်မှတ်ခြင်း၊ ဝင့်ကြွားပြောဆိုခြင်းများ
သာ လုပ်နိုင်ကြပြီး စစ်မှန်သော ဆေးဝါးသန့်စင်ရေးပညာရှင်တစ်ယောက်
ဖြစ်ရန် အဝေးကြီးဝေးနေသေးသည်။

အခန်း (၁၁၂)

"ဒေါင် ဒေါင် ဒေါင်"

မကြာမီ ဖြေဆိုမှုက အချိန်စေ့သွားပြီဖြစ်သည်။

"ဒီတစ်ခေါက် တော်တော်ခက်တယ်"

"အထူးသဖြင့် နောက်က ဉာဏ်စမ်းမေးခွန်းတွေပဲ ဒီတစ်ခေါက်တော့ သွား ပြီထင်တယ်"

"ဘုရားရေ ငါဘာလို့ဒီလောက်ကံဆိုးရတာလဲ"

စာမေးပွဲပြီးသောအခါ လူတိုင်းက မျက်မှောင်ကုတ်လျက်၊ သက်ပြင်းချ လျက်ဖြင့် အဖြေလွှာများကို အပ်နှံလာကြသည်။

"အပြင်ထွက်ပြီး စောင့်နေကြပါ။ ပထမအကျော့ကိုအောင်တယ်ဆိုရင် နောက်တစ်ဆင့်ဖြေဖို့ အကြောင်းကြားပါမယ်"

ချန်းမူနှင့် ရန်ကျန်းက ဖြေဆိုသူများကို အပြင်သို့ထွက်ခိုင်းလိုက်ပြီး အဖြေ လွှာ များကို နှစ်ယောက်ခွဲပြီး စစ်ဆေးကြသည်။

"မှားတယ် ... ထပ်မှားပြန်ပြီ"

"ဉာဏ်စမ်းမေးခွန်းတွေကို တစ်မှတ်မှတောင်မရဘူး။ ဒီကောင်က ဒီ အရည်အချင်းနဲ့ စာမေးပွဲ လာဖြေနေသေးတယ်"

စစ်ဆေးလေလေ ဒေါသထွက်လေလေပင်။

ယခုတစ်ကြိမ် ဆေးဝါးသန့်စင်ရေးစာမေးပွဲအား လာရောက်ဖြေဆိုကြ သူများ၏ အရည်အချင်းကဆိုးရွားလှသည်။ သခင်လုကွမ်ထုတ်ထားသော မေးခွန်းဖြစ်သဖြင့် ခက်ခဲသည်မှာ မှန်သော်လည်း ဤမျှ မဆိုးဝါးသင့်ပေ။

"ချန်းမူ ရန်ကျန်း ပထမအကျော့က ပြီးသွားပြီ ဘယ်နှစ်ယောက်အောင်လဲ" ထိုအခိုက်အတန့်၌ မီးခိုးရောင် ဆေး ဝါးသန့်စင်ရေးဝတ်ရုံကိုဝတ်ဆင်ထားသော ဆံပင်အညိုနှင့် အဘိုးအို တစ်ယောက်က ရောက်ရှိလာသည်။ ရင်ဘတ်တွင် မီးပြင်းဖိုသဏ္ဌာန်ရင်ထိုးတစ်ခုအား ငွေရောင်ဘောင်ကွပ်ထားပြီး ချိတ်ဆွဲထားသည်။ ၎င်းမှာ အဆင့် ၂ ဆေးဝါးသန့်စင်ရေးပညာရှင် ဖြစ်ကြောင်း ကိုယ်စားပြုသည်။

"သခင်လှကွမ်"

နှစ်ယောက်လုံးက ချက်ချင်းမတ်တပ်ရပ်လိုက်ကြသည်။ သခင်လုကွမ်က ခေါင်းဆောင်စစ်ဆေးသူဖြစ်ပြီး ဆေးဝါးခန်းမ၏ ဝါရင့် အဆင့်၂ ဆေးဝါး သန့်စင်သူဖြစ်သည်။

"သခင်လုကွမ် ရောက်လာပြီလား။ သခင်လုကွမ်ထုတ်ထားတဲ့မေးခွန်းကို အောင်ဖို့နေနေသာသာ အမှတ် ၆၀ နဲ့အထက်ရရင်တောင် တော်တယ်ပြောရမယ်"

ချန်းမူနှင့် ရန်ကျန်းက ရယ်မော၍ ဆိုသည်။

"ဟားဟား ငါ့မေးခွန်းက နည်းနည်း လှည့်ထားပေမယ့် အဲလောက်မခက်ပါဘူးကွ။ ဂရုတစိုက် ခွဲခြမ်းစိတ်ဖြာပြီး ဖြေဖို့ပဲလိုတာ။ အဆင့်ဆေးဝါး သန့်စင်ရေးပညာရှင်တိုင်း မှန်မှန်ကန်ကန်ဖြေနိုင်တယ်။ တကယ်လို့ အဖြေက မှားနေရင်တော့ အသိပညာက မပြည့်စုံသေးလို့ပဲ။ အဲလိုလူမျိုးတွေသာ အောင်သွားရင် ဆေးဝါးခန်းမအတွက် အရက်ရစရာဖြစ်လာလိမ့်မယ်"

သခင်လှကွမ်က အေးစက်စက် ဆိုသည်။

ခွန်အားအပြင် ဆေးဝါးသန့်စင်ရေးပညာရှင်တစ်ယောက်အတွက်
အရေးကြီးဆုံးအရာမှာ သတိဖြစ်သည်။ဆေးဝါးသန့်စင်ခြင်းက
အသေးစိတ်ကျပြီး အမှားတစ်ချက်ပါသည်နှင့် လူကိုသေစေနိုင်သည်။

"ကြည့်ရအောင်"

သခင်လုကွမ်က အဖြေလွှာ များကို ကြုံရာကောက်ယူပြီး ကြည့်သည်။

"ဒီကောင်ဖြေထားတာကိုကြည့်စမ်း.... သန့်စင်သွေးနှလုံးကြာပန်းနဲ့ နဲ့ သွေးကြာပန်းကိုတောင်မခွဲခြားနိုင်ဘူး။ တစ်ခုက နှလုံးကိုသန့်စင်ပေးပြီး အဆုတ်ကို အားကောင်းစေတယ်။ နောက်တစ်ခုက အဆိပ်ပြင်းတယ်။ ဒီလို လူသာ စာမေးပွဲ အောင်သွားပြီး အနာဂတ်မှာ ဆေးပြားတွေ သန့်စင်တဲ့ အခါ ဘယ်သူကတာဝန်ယူမှာလဲ"

"ပြီးတော့ ဒီဟာ... ဆေးပင် တွေရဲ့ အနှစ်ကိုထုတ်ယူတဲ့ဟာက နည်းလမ်း ခြောက်မျိုးရှိတယ်။ သူက ငါးမျိုးတော့ရေးထားတယ်။ ဒါပေမယ့် သူမရေး တဲ့တစ်ခုက အရေးကြီးဆုံးပဲ။ ဒါလေးတောင်သေချာမသိတာ ဆေးဝါးတွေ ကိုဘယ်လိုဖော်စပ်မှာလဲ"

"အမ် ဒါက အမှတ် ၇၀ ဆိုပါလား။ ရလဒ်ကောင်းပဲ။ အခြေခံမေးခွန်းတွေ က အကုန်မှန်တယ်လား ဘုရားရေ"

များစွာသော အဖြေလွှာ များကို တစ်ရွက်ပြီးတစ်ရွက်ကြည့်ပြီးနောက် နောက်တစ်ရွက်ကို ကြည့်လိုက်သောအခါ လုကွမ်က လန့်မြတ်သွားသည်။ စုစုပေါင်း အမှတ် ၇၀ ကများသည်နည်းသည်မဆိုသာသော်လည်း သူ့အား အံ့ဩစေသည်မှာ အခြေခံမေးခွန်းများကို လုံးဝမှန်ကန်နေခြင်းဖြစ်သည်။

"ဒါက မောက်မာတဲ့ ကလေးတစ်ယောက်ရဲ့ အဖြေလွှာပါ။ သူက ဆေးဝါး အလုပ်သင်လည်းမဟုတ်ဘဲ လာဖြေတာ။ ဆေးဝါးအဖွဲ့အစည်းရဲ့ စည်းမျဉ်း ကြောင့်သာမဟုတ်ရင် ကျွန်တော် နှင်ထုတ်ပြီးပြီ။ ဒါပေမယ့် တချို့မေးခွန်း တွေကိုတော့ အသေကျက်ထားလို့လားမသိဘူး မှန်ပေမယ့် နောက်က ဉာဏ်စမ်းမေးခွန်းတွေကတော့ အဓိပ္ပာယ် မရှိတာတွေပဲရေးထားတယ်"

ချင်းချန်၏ အဖြေလွှာ ကိုမြင်သောအခါ ချန်းမူက ဝင်ရောက်ရှုံ့ချပြောဆို

လိုက်သည်။

"အို ဘယ်သူများလဲ။ ဆေးဝါးအလုပ်သင်မဟုတ်ဘဲ အဆင့်ဆေးဝါး သန့်စင်ရေးစာမေးပွဲကို လာဖြေတယ်လား။ ဒါတောင် အခြေခံမေးခွန်းတွေ အကုန်မှန်တယ်။ စိတ်ဝင်စားစရာဘဲ ဉာဏ်စမ်းမေးခွန်းတွေကို ဘယ်လို ဖြေထားလဲကြည့်ရအောင်"

လုကွမ်က စိတ်ဝင်စားသွားပြီး အနောက်သို့လှန်ကာ ဉာဏ်စမ်းမေးခွန်းများ ကိုကြည့်လိုက်သည်။

"ဟမ်"

လုကွမ်မှာ အံ့သြထိတ်လန့်သွားသည်။

"ဒါက "

ပထမမေးခွန်းကို ကြည့်ပြီးနောက် အမူအရာတုန်လှုပ်သွားဟန်ဖြင့် မျက်လုံးများက ပြူးကျယ်လာသည်။

"သခင်လုကွမ်၊ မြင်ပြီမလား။ ဒီကလေးက နတ်ဆိုးသားရဲအကြောင်းကို ခွဲခြမ်းစိတ်ဖြာနိုင်ပေမယ့် ဝိညာဉ်ရစ်မှုပင် ကို ရယူဖို့ ခရမ်းရောင်အစင်း သုံးစင်းပါတဲ့ မရဏပန်းပင် ကို သုံးရမယ်တဲ့။ ဒါက ကိုယ့်သေတွင်းကိုယ် တူးနေတာပဲမလား" ချန်းမူက မဲပြုံးပြုံးသည်။

"အံ့သြစရာပဲ ... အံ့သြစရာပဲ"

ချန်းမူ၏စကားမဆုံးခင် လုကွမ်က ရေရွတ်လိုက်သည်။ သူ၏မျက်လုံးများ က စိတ်လှုပ်ရှားမှုကြောင့်အရောင်တောက်နေပြီး လက်များကတုန်ယင်နေ ကြသည်။

"ခရမ်းရောင်အစင်းသုံးစင်းပါတဲ့ မရဏပန်းပင်ရွက်ကို သုံးပြီး ဟွမ် လောက်သားရဲရဲ့ ထင်ယောင်ထင်မှားဖြစ်စေမှုကို ခုခံတယ်။ ပြီးတော့ ဝိညာဉ်ရစ်မှုပင်ကို ရအောင်ယူတယ်။ ဒီအဖြေက ငါတွေ့ထားတဲ့အဖြေ

ထက်တောင်ပိုကောင်းနေသေးတယ်။ ဒီနည်းလမ်းက အန္တရာယ်ကင်းရုံသာ
မက ဝိညာဉ်ရစ်မှုပင်ကိုတောင် အရယူနိုင်တယ်။ ဒါက ရိုးရှင်းပြီး အံ့ဩဖို့
ကောင်းတဲ့အဖြေဘဲ"

သခင်လုကွမ်က အံ့ဩ၍မဆုံးဖြတ်နေလေတော့သည်။

"သခင်လုကွမ် ... ဘာပြောလိုက်တာလဲဗျ"

ချန်းမူနှင့် ရန်ကျန်းက စဉ်းစားရကြပ်သွားပြီး....

"သခင်လုကွမ် ခရမ်းရောင်အစင်းသုံးစင်းပါတဲ့ မရဏပန်းပင်အရွက်က
အသေးစား ထင်ယောင်ထင်မှားဖြစ်စေမှုလေးတွေကိုပဲ ပယ်ဖျက်ပေးနိုင်
တာလေ။ အခုလိုလုပ်တာက သေဖို့သွားတာနဲ့အတူတူပဲမလား ဘယ်လို....."

"မင်းဘာသိလို့လဲ....သခင်လုကွမ်၏ ဒေါသတကြီးအော်သံထွက်ပေါ်လာ
လေ၏။ သူ့ရဲ့ အကျိုးသက်ရောက်မှုက အသေးစားထင်ယောင်ထင်မှားဖြစ်
စေမှုတွေကိုပဲ ပယ်ဖျက်ပေးနိုင်တယ်ဆိုတာမှန်တယ်။ မှော်ဆေးပြားနဲ့ယှဉ်
ရင်လည်းအကျိုးကျေးဇူးက ငါးပုံတစ်ပုံပဲရှိတာ။ ဒါပေမယ့် သူက အချိန်တို
အတွင်းမှာ မှော်ဆေးပြားရဲ့ အကျိုးသက်ရောက်မှုကို နှစ်ဆတိုးပေးနိုင်
တယ်။ အဆင့်၃နတ်ဆိုးသားရဲ့ရဲ့ အဓိက တိုက်ခိုက် ရေးနည်းလမ်းက စိတ်
ညို့ တာပဲ။ ခရမ်းရောင်အစင်းသုံးစင်းပါတဲ့ မရဏပန်းပင်အရွက်ကို ငုံပြီး
စက္ကန့်၂၀အတွင်း ဝိညာဉ်ရစ်မှုပင်ကို အရယူလို့ရတယ်။ ဒါဆို အန္တရာယ်
လုံးဝမရှိတော့ဘူး"

"အာ အဲဒါဆို ဒီအဖြေက မှန်တယ်ပေါ့" ရန်ကျန်းက မှင်သက်သွားသည်။

"မှန်တာထက်တောင်ပိုသေးတယ်။ ဟမ့် ငါပြောတဲ့အဖြေထက် နှစ်ဆ
လောက်ပိုကောင်းတာ။ ဒါကမှ တကယ့်စံနှုန်းမြင့်အဖြေပဲ"

"....."

နှစ်ယောက်လုံးက ပြောစရာစကားပျောက်ရှသွားရသည်။

"နောက်တစ်ခုကြည့်ရအောင်"

လုကွမ်က နှစ်ယောက်လုံးကို လျစ်လျူရှုလိုက်ပြီး နောက်မေးခွန်းကို အမြန် ကြည့်လိုက်လျှင် ထပ်မံအံ့သြသွားရပြန်သည်။

"ပင့်ကူဖြူရဲ့ သွေးကို ပင့်ကူဘုရင်မြက်နဲ့ရောကြိတ်မယ်။ ပင့်ကူဖြူရဲ့ သွေးမ ရှိရင် သွေးမီးတောက်ပင်ရဲ့ အရွက်ကို ဝါးပြီး ဒဏ်ရာကိုအုံ့ရမယ်။ ပြီးရင် အဆိပ်ပြင်းပင့်ကူဖြူကိုသတ်ပြီး.... ဒါက ဘုရား ဘုရား ဒီကောင်လေးက ဒီ လိုအဖြေမျိုး ဘယ်လိုရလာတာလဲ"

"သခင်လုကွမ် ဒါလည်း မှန်တာပဲလား"ဒ

"မှန်တာထက်ပိုတယ်။ ဒါကလုံးဝပြီးပြည့်စုံနေတာ"

သခင်လုကွမ်က....

"ပင့်ကူဖြူရဲ့ အဆိပ်က တကယ်ပြင်းတာ မှန်တယ်။ ဒါပေမယ့် ပင့်ကူဖြူရဲ့ အဆိပ်က ပင့်ကူဘုရင်ရဲ့ မြက်နဲ့ တွေ့တဲ့အခါ ဓာတ်ပြယ်သွားတယ်။ ဒါ ကြောင့် အဲနှစ်ခုကိုရောပြီး ဒဏ်ရာပေါ်အုံ့လိုက်ရင် ခန္ဓာကိုယ်ထဲက အဆိပ် ပျံ့နှံ့မှုကို နာရီအနည်းငယ်ထိ တားဆီးနိုင်တယ်။ ဒါပေမယ့် အချိန်ကနည်း တယ်"

"ဒါပေမယ့် သခင်လုကွမ် အဆိပ်က မပြေသေးဘူးလေ။ ပင့်ကူဖြူရဲ့ အဆိပ် ဆူးကို မျိုရမယ်ဆိုတာကဘာလဲ။ အဆိပ်ဆူးက ဆေးပြားသန့်စင်တဲ့နေရာ မှာ သုံးပေမယ့် အရမ်းအားပြင်းတယ် အဲဒါကို မျိုချရင် သေသွားမှာပဲလေ"

"မင်းလို ငတုံးက ဘာနားလည်မှာလဲ"

လုကွမ်က ကျိန်ဆဲလိုက်ပြီး ...

"ပင့်ကူဖြူရဲ့ အားအပြင်းဆုံးတိုက်ခိုက်မှုက သူ့အဆိပ်ဘဲ။ သူ့ကိုသတ်ပြီး အဆိပ်ဆူးကို မျိုလိုက်ရင် ခန္ဓာကိုယ်ထဲက ပင့်ကူဖြူရဲ့ အဆိပ်နဲ့ ရောသွား ပေမယ့် ပင့်ကူဘုရင်မြက်ရဲ့ အစွမ်းကြောင့် ခန္ဓာကိုယ်ထဲက အဆိပ်တွေကို

လုံးဝဖယ်ရှားပြီးသားဖြစ်သွားတယ်။ ဒီနည်းလမ်းက အဆိပ်ကိုဖယ်ပေးရုံသာမကဘဲ ပင့်ကူဖြူကိုလည်း သတ်ပြီးသားဖြစ်သွားတယ်။ ပင့်ကူဖြူရဲ့ အစိတ်အပိုင်းတွေပိုရောင်းစားပြီး ငွေတောင် ရနိုင်သေးတယ် "

"ဒီအဖြေက ငါစဉ်းစားထားတဲ့ အဖြေထက်ဆယ်ဆလောက်ပိုကောင်းတယ်။ ပြီးပြည့်စုံတာထက်ကိုပိုတယ်။မင်းတို့က ဘာလို့ သုညပေးထားတာလဲ ဝက်ဦးနှောက်နဲ့ ကောင်တွေ"

လုကွမ်ကပြောရင်းဆိုရင်း တတိယမေးခွန်းကို ဆက်ကြည့်သည်။

"ဖြန်း" လုကွမ်ကအားရကျေနပ်စွာ ပေါင်ကိုဖြန်းခနဲရိုက်လိုက်သည်။

"အံ့ဩစရာပဲ ... ဟားဟား... လုံးဝအံ့ဩစရာဘဲ"
